

संस्कृतवार्ता:

दिनाङ्क :- 19.04.2025

प्रातः - 06:55

इसरो-संघटनम्

एकं भारतीयान्तरिक्ष-यात्रिणं नीत्वा भारतस्य अन्ताराष्ट्रियान्तरिक्षाभियानम् आगामिनि मासे आरप्स्यते। अन्तरिक्ष-परमाणूर्जा-राज्यन्त्रिणा डॉ. जितेन्द्रसिंहेन आगामिषु मासेषु भारतीयान्तरिक्षानुसन्धान-संघटनस्य प्रमुख-भविष्यतःकालिक-योजनानां समीक्षायै आयोजितस्य उच्चस्तरीयोपवेशनस्य अनन्तरम् एषा घोषणा कृता। श्रीमता सिंहेन उक्तं यत् भारतं स्वीयागामिने अन्तरिक्षाभियानाय सन्नद्धम् अस्ति।

छत्तीसगढम्/माओवादिनः

केन्द्रीयः गृहमन्त्री अमित-शाहः अवदत् यत् छत्तीसगढस्य सुकमाजनपदे त्रयस्त्रिंशद्भिः नक्सलवादिभिः आत्मसमर्पणं कृतम् एकस्मिन् सामाजिक-सन्देश-पटले श्रीमता शाहेन उक्तं यत् सुकामायाः बडसेटी-पञ्चायतस्य एकादश नक्सलवादिनः आत्मसमर्पणं कृतवन्तः। इत्थं, सम्प्रति पञ्चायतमेतत् पूर्णतः पूर्णतः नक्सलमुक्तम् अभवत्। गृहमन्त्रिणा नक्सल-मुक्त-भारताभियाने एतस्यै सफलतायै सुरक्षाबल-कर्मिणः छत्तीसगढ-रक्षिबलानि च वर्धापितानि।

विदेशमन्त्रालयः/बांग्लादेशः

पश्चिमबङ्गालस्य विकासस्य विषये बाङ्गलादेशस्य अधिकारिभिः कृताः टिप्पण्यः भारतेन अस्वीकृताः। विदेशमन्त्रालयस्य प्रवक्ता रणधीरजायसवालः एतां टिप्पणीम् आलक्ष्य उक्तवान् यत् बाङ्गलादेशे अल्पसंख्यकानाम् उपरि प्रचलितोत्पीडनस्य विषये भारतस्य समाह्वानैः सह संबन्धः एकः छद्म-कपटपूर्णः च प्रयासः इति उक्तवान्। यत्र एतादृशेषु प्रकरणेषु संलग्नाः अपराधिनः अद्यापि मुक्ताः भवन्ति। सः अवदत् यत् अनुचित-टिप्पण्यः कृत्वा सद्गुणानां प्रदर्शनं विहाय बाङ्गलादेशः स्वस्य अल्पसंख्याकानां अधिकाराणां च रक्षणे ध्यानं प्रदद्यात्।

जे.ई.ई.-परीक्षापरिणामः

पञ्चविंशत्यधिक-द्वि-सहस्रतमाब्दीय-जे.ई.ई.-मेन-द्वितीयसत्रीय-संयुक्त-प्रवेश-परीक्षायाः परिणामः अद्य घोषयिष्यते। राष्ट्रियपरीक्षाणभिकरणेन उक्तं यत् परिणामः जे.ई.ई.-मेन-अन्तर्जालपटले jeemain.nta.nic.in इत्यत्र उपलब्धो भविष्यति।

प्रधानमन्त्री/पुस्तक विमोचनम्

विभिन्नवसरेषु प्रधानमन्त्रिणा नरेन्द्र-मोदिना विहित-भाषणानां संकलनपरस्य 'संस्कृति का पांचवां अध्याय' इत्येतस्य पुस्तकस्य विमोचनं ह्यः नवदिल्ल्याम् अभवत्। जूना-अखाडा-प्रमुखः आचार्यः महामण्डलेश्वरः स्वामी अवधेशानन्द-गिरिः अस्य पुस्तकस्य विमोचनं कृतवान्।

शल्यक्षेपस्पर्धा

सऊदी-अरबस्य दम्ममे अष्टादश-वर्षतः अधः वयोवर्गीयेभ्यः आयोजितायाम् एशियन-एथलेटिक्स-मायक-स्पर्धा-मालिकायां भारतस्य हिमांशु-जाखरेण स्वर्णपदकं विजितम्। अत्र स्पर्धायां भारतस्य इदं प्रथमं स्वर्णपदकम् अस्ति।

क्रिकेट्

आई.पी.एल-क्रिकेट्-स्पर्धा-मालिकायां पंजाब-किंग्स-दलेन रॉयल-चैलेन्जर्स-बेंगलूरु-दलं पञ्चभिः क्रीडकैः पराजितम्। वृष्ट्या प्रभाविता चतुर्दश-क्षेपचक्रीया एषा स्पर्धा गतरात्रौ बेंगलूरु-नगरे एम् चिन्नास्वामि-क्रीडाङ्गणे आयोजिता। अद्य स्पर्धाद्वयम् आयोजयिष्यते। सर्वादौ अहमदाबादे अपराहणे सार्ध-त्रिवादने गुजरात-टाइटन्स-दलं डेल्ही-कैपिटल्स-दलं सम्मुखीकरिष्यति। अपरतः, सायं सार्धसप्तवादने जयपुरे राजस्थान-रॉयल्स-दलं लखनऊ-सुपर-जायंट्स-दलेन स्पर्धिष्यते।